


मोदी की नीतियों से देश सुरक्षित

► आर्थिक सुधार से मजबूत हुई अर्थव्यवस्था : शाह
► 2025-26 में 7.7 प्रतिशत जीडीपी ग्रोथ पर गौरवावित

नई दिल्ली, 06 जून. केंद्रीय गृह मंत्री अमित शाह ने शनिवार को वित्त वर्ष 2025-26 में भारत की आर्थिक वृद्धि दर 7.7 प्रतिशत रहने पर संतोष व्यक्त किया।

सोशल मीडिया प्लेटफॉर्म पर पोस्ट करते हुए उन्होंने कहा कि प्रधानमंत्री नरेंद्र मोदी द्वारा लागू की गई दूरदर्शी आर्थिक नीतियों ने



भारत को वैश्विक आर्थिक संकटों के बावजूद मजबूती प्रदान की है। अमित शाह ने कहा कि चाहे महामारी हो या युद्ध जैसी वैश्विक चुनौतियाँ, मोदी जी की नीतियाँ देश को हर संकट से सुरक्षित पार

नवाचार को प्रोत्साहित करने पर जताई प्रसन्नता

गृह मंत्री अमित शाह ने कहा कि वित्त वर्ष 2025-26 को चौथी तिमाही में 7.8 प्रतिशत की अर्थव्यवस्था की मजबूती, सुधारों की सफलता और 140 करोड़ भारतीयों की मेहनत को दर्शाती है। पीएम मोदी ने यह भी भरोसा दिलाया कि सरकार 'ईज ऑफ लिविंग' और 'ईज ऑफ डूइंग बिजनेस' को और बेहतर बनाने के लिए निरंतर प्रयास करेगी। प्रधानमंत्री ने युवाओं के लिए नए अवसर बढ़ाने पर भी जोर दिया और कहा कि देश में सभी क्षेत्रों में रोजगार और नवाचार को प्रोत्साहित किया जाएगा। इस तरह भारत की आर्थिक गति विश्व स्तर पर लगातार मजबूत बनी हुई है।

ले रही हैं। उन्होंने यह भी कहा कि 7.7 प्रतिशत की ग्रोथ दर और सभी प्रमुख अर्थव्यवस्थाओं को पीछे छोड़ते हुए भारत की उपलब्धि इस बात का प्रमाण है कि

पिछले 12 वर्षों में देश की अर्थव्यवस्था ने कितनी मजबूती हासिल की है। प्रधानमंत्री नरेंद्र मोदी ने भी इस उपलब्धि पर खुशी जताई।

विकास और जनता के कल्याण के मुद्दों पर सहयोग करें : डीके

► कर्नाटक सीएम ने पीएम मोदी को धन्यवाद दिया

बेंगलुरु, 06 जून. कर्नाटक के नए मुख्यमंत्री डीके शिवकुमार ने शनिवार को प्रधानमंत्री नरेंद्र मोदी और केंद्र सरकार के साथ अच्छे संबंध बनाए रखने का संकेत दिया। जब उनसे पीएम मोदी के तंत्र के बारे में पूछा गया, तो उन्होंने कहा कि केंद्र और राज्य के बीच सुलह होनी चाहिए, राजनीति नहीं।

शिवकुमार ने सोशल मीडिया पर पीएम मोदी का धन्यवाद किया और कहा कि मैं उनसे मिलने जाऊंगा। हमें राजनीति नहीं करनी चाहिए, आइए विकास और जनता के कल्याण के मुद्दों पर सहयोग करें। उन्होंने साफ किया कि केंद्र

और राज्य मिलकर जनता की भलाई के लिए काम करेंगे। प्रधानमंत्री मोदी ने हाल ही में कर्नाटक में मुख्यमंत्री पद परिवर्तन पर कांग्रेस पर तीखा तंज कसा था। उन्होंने कहा कि खुद से पैदा हुई अराजकता में अवसर तलाशने वाली बिखरती कांग्रेस की राजनीति काम नहीं करेगी। कर्नाटक में जनता के गहरे आक्रोश के कारण कांग्रेस को मुख्यमंत्री बदलना पड़ा। इसके बावजूद पीएम मोदी ने डीके शिवकुमार को शपथ ग्रहण के अवसर पर बधाई दी और सहयोग का भरोसा भी दिया। तीन साल के राजनीतिक संघर्ष के बाद मुख्यमंत्री पद मिलने के बावजूद डीके शिवकुमार को कुछ आंतरिक चुनौतियों का सामना करना पड़ रहा है।

स्वास्थ्य को राजनीति तक सीमित न करें : नड्डा

► खरगे की टिप्पणी पर नड्डा का पलटवार

► नड्डा ने एनएफएचएस डेटा का हवाला दिया

नई दिल्ली 06 जून. केंद्रीय स्वास्थ्य एवं परिवार कल्याण मंत्री जगत प्रकाश नड्डा ने कांग्रेस अध्यक्ष मल्लिकार्जुन खरगे की टिप्पणियों पर प्रतिक्रिया देते हुए कहा है कि सार्वजनिक स्वास्थ्य जैसे महत्वपूर्ण विषय को राजनीतिक बयानबाजी तक सीमित नहीं किया जाना चाहिए। श्री नड्डा ने शनिवार को सोशल मीडिया एक्स पर कहा कि तथ्यों की अनदेखी कर चुनिंदा आंकड़ों का इस्तेमाल राजनीति के लिए किया जा सकता है लेकिन राष्ट्रहित तथ्यों पर आधारित होता है। उन्होंने कहा है कि सार्वजनिक स्वास्थ्य के

बम्बई उच्च न्यायालय के छह अतिरिक्त न्यायाधीशों को उसी न्यायालय का स्थायी न्यायाधीश नियुक्त किया है। विधि एवं न्याय मंत्रालय की शनिवार को जारी एक विज्ञप्ति में दी गयी। राष्ट्रपति ने संविधान द्वारा प्रदत्त शक्तियों का प्रयोग करते हुए इन अतिरिक्त न्यायाधीशों को इसी न्यायालय में स्थायी न्यायाधीश के रूप में नियुक्त किया है। इन न्यायाधीशों में सुश्री निवेदिता प्रकाश मेहता, प्रफुल्ल सुरेंद्र कुमार खुबलकर, आश्विन दामोदर भोवे, श्री रोहित वासुदेव जोशी, अद्वैत महेंद्र सेथना और प्रवीण शेषराव पाटिल शामिल हैं।

किसी भी प्रकार की अराजकता बर्दाश्त नहीं

वर्तमान सरकार कानून व्यवस्था के प्रति पूरी तरह प्रतिबद्ध है : सीएम योगी

गोण्डा, 6 जून. उत्तर प्रदेश के मुख्यमंत्री योगी आदित्यनाथ ने शनिवार को कहा कि स्वतंत्रता आंदोलन में अहम भूमिका निभाने वाले गोण्डा जिले को लंबे समय तक परिवारवाद, भाई-भतीजावाद और तुष्टीकरण की राजनीति के कारण उसका उचित सम्मान नहीं मिल सका।

योगी ने जिले में कैसरगंज लोकसभा क्षेत्र की कर्नलगंज और कटरा विधानसभा क्षेत्रों के लिए लगभग 516 करोड़ रुपये की 262 विकास परियोजनाओं का लोकार्पण एवं शिलान्यास किया।



मुख्यमंत्री योगी आदित्यनाथ बलरामपुर स्थित मां पाटेश्वरी देवीपाटन मंदिर में रात्रि विश्राम के बाद गोण्डा जिले के चक्रौत गांव पहुंचे, जहां उन्होंने एक विशाल जनसभा को संबोधित किया। अपने संबोधन में मुख्यमंत्री ने

उन्होंने कहा कि सरकारी नौकरियों और निवेश आधरित रोजगार के अवसरों में जिले के युवाओं की भागीदारी बढ़ी है। उन्होंने दावा किया कि सरकार बिना किसी जाति, धर्म, क्षेत्र या पंथ के भेदभाव के पात्र लोगों तक कल्याणकारी योजनाओं का लाभ पहुंचा रही है और विकास योजनाओं का लाभ घर-घर तक पहुंचाने के लिए प्रतिबद्ध है।

कहा कि गोण्डा एक ऊर्जावान जनपद है, जहां के किसान, बेटियां और महिलाएं आत्मनिर्भर एवं स्वावलंबी हैं।

आज का इतिहास

- 1539- चौसा की लड़ाई में अफगान शेरशाह सूरी ने मुगल बादशाह हुमायूँ को पराजित किया।
- 1631 - मुगल बादशाह शाहजहां की वीवी मुमताज बेगम का 39 वर्ष में निधन।
- 1914 - प्रसिद्ध फिल्म निर्देशक, पटकथा लेखक और उर्दू लेखक ख्वाजा अहमद अब्बास का जन्म।
- 1974 - भारत के टेनिस खिलाड़ी महेश भूपति का जन्म।
- 1989- भारत के दूसरे उपग्रह भास्कर प्रथम का सोवियत रॉकेट से प्रक्षेपण।
- 1995 - नार्मन थैगार्ड अंतरिक्ष की कक्षा में सबसे अधिक समय तक रहने वाले अमेरिकी अंतरिक्ष यात्री बने।

एक नजर में

योग्य मतदाता को मतदाता सूची से नहीं रखें बाहर

धर्मशाला, 06 जून. मुख्य चुनाव आयोग (सीईसी) ज्ञानेश कुमार (जो 5 से 8 जून तक हिमाचल प्रदेश में कागड़ा और चंबा जिलों के चार दिवसीय दौरे पर हैं) ने धर्मशाला में चुनाव संबंधी गतिविधियों की समीक्षा की और चुनाव अधिकारियों, बुध स्तरीय अधिकारियों (बीएलओ), बीएलओ पर्यवेक्षकों और अन्य कर्मियों से बातचीत की। धर्मकोट के एक होटल में एक बैठक को संबोधित करते हुए सीईसी ने बीएलओ और पर्यवेक्षकों को चुनावी प्रणाली की रीढ़ बताया और सटीक, विश्वसनीय और समावेशी मतदाता सूची बनाए रखने में उनकी महत्वपूर्ण भूमिका पर जोर दिया। विशेष गहन पुनरीक्षण (एसआईआर) के महत्व पर जोर देते हुए श्री कुमार ने अधिकारियों को निर्देश दिया कि अभियान के दौरान प्रत्येक पात्र नागरिक तक पहुंच सुनिश्चित की जाए और उन लोगों की पहचान करने और उन्हें मतदाता सूची में शामिल करने के लिए विशेष प्रयास किए जाएं जिनके नाम अभी तक मतदाता सूची में शामिल नहीं किए गए हैं।

चंद्रसेल मठ के महंत की हत्या

कोटा, राजस्थान में कोटा शहर के बोरखेड़ा थाना क्षेत्र में चंद्रसेल मठ में शुक्रवार देर रात अज्ञात लोगों ने मठ के महंत देवानंद महाराज धारदार हथियारों से हत्या कर दी। पुलिस अधीक्षक (सिटी) तेजस्वी गौतम ने शनिवार को बताया कि हमले के बाद महंत लहलुहान हो गये। आसपास के ग्रामीणों ने उन्हें एमबीएस अस्पताल पहुंचाया जहां चिकित्सकों ने उन्हें मृत घोषित कर दिया। घटना की जानकारी मिलने पर पुलिस मौके पर पहुंची और घटना स्थल की जांच की। पुलिस ने मामला दर्ज करके तपतीश शुरू कर दी है। गौरतलब है कि इससे पहले भी चंद्रसेल मठ के एक महंत की हत्या हो चुकी है।

राज्य वित्त आयोगों के लिए नया डेटा फ्रेमवर्क तैयार

नई दिल्ली. केंद्रीय पंचायती राज मंत्रालय आठ जून को नयी दिल्ली में आयोजित एक समारोह में राज्य वित्त आयोगों की डेटासेट पर गठित समिति की रिपोर्ट सोमवार को जारी करेगा। आधिकारिक जानकारी की अनुसार केंद्र सरकार के मुख्य आर्थिक सलाहकार डॉ. वी. अनंत नागेश्वरन, पंचायती राज मंत्रालय के सचिव विवेक भारद्वाज और राष्ट्रीय लोक वित्त एवं नीति संस्थान (एनआईपीएचपी) के एसोसिएट प्रोफेसर डॉ. मनीष गुप्ता के साथ-साथ वरिष्ठ अधिकारियों और अनुसंधान संस्थानों एवं नीति निकायों के विशेष प्रतिनिधियों की उपस्थिति में यह रिपोर्ट जारी करेगी। रिपोर्ट जारी होने के बाद, मुख्य आर्थिक सलाहकार डेटा-आधारित नीति निर्माण और प्रमाण-आधारित राजकोषीय शासन को सशक्त स्थानीय स्वशासन और समावेशी विकास के लिए आवश्यक आधार बताते हुए मुख्य वक्तव्य देंगे। इस रिपोर्ट का प्रकाशन देश में राजकोषीय विकेंद्रीकरण के लिए प्रमाण आधार को मजबूत करने की दिशा में सरकार की निरंतर प्रतिबद्धता में एक महत्वपूर्ण प्रयास है।

अभिलाषा

इंडोनेशियाई विस अध्यक्ष ने पतंजलि आने की जताई इच्छा

बाली में योग-सनातन का वैश्विक विस्तार

► आचार्य बालकृष्ण को मिला राजकीय सम्मान
► शैक्षणिक और योग अनुसंधान पर सहमति

हरिद्वार, 05 जून: सनातन संस्कृति, योग और आधुनिक शिक्षा के वैश्विक विस्तार में एक नया स्वर्णिम अध्याय जुड़ गया है।

पतंजलि योगपीठ और इंडोनेशिया के एकमात्र हिंदू विश्वविद्यालय, यूनिवर्सिटी हिंदू नेगरी के बीच इंडोनेशिया में एक ऐतिहासिक समझौता ज्ञान पर हस्ताक्षर किए गए हैं। यह साझेदारी न केवल दोनों देशों के



बीच शैक्षणिक और अनुसंधान के सेतु का निर्माण करेगी, बल्कि बाली की धरती पर सनातन और योग के वैभव को पुनर्जीवित करने में मौलिक पत्थर साबित होगी। पतंजलि विश्वविद्यालय के कुलपति श्रेष्ठेय आचार्य बालकृष्ण की अगुवाई में हुआ यह समझौता वैश्विक स्तर पर

बंगाल में टीएमसी नेता के ठिकानों पर छापा

► संदेशखाली में तालाब से हथियारों का खजौरा बरामद

कोलकाता, 06 जून. पश्चिम बंगाल के उत्तर 24 परगना जिले के संदेशखाली में शनिवार सुबह पश्चिम बंगाल पुलिस की एसटीएफ ने टीएमसी के एक नेता के तालाब में छिपाकर रखे गए हथियारों और कारतूसों का एक बड़ा खजौरा बरामद किया।

एसटीएफ के जांचकर्ताओं ने शनिवार सुबह उस इलाके में छापेमारी और तलाशी अभियान चलाया। तलाशी के दौरान अधिकारियों को तालाब से हथियारों का एक खजौरा मिला। हालांकि, तालाब के मालिक, टीएमसी नेता और पार्टी के पूर्व



क्षेत्रीय अध्यक्ष रॉबिन दास और उनके भाई गोपाल दास इलाके से फरार हो गए हैं। जांचकर्ता संदेशखाली में दास बंधुओं के घर पहुंचे। बताया जाता है कि ये दोनों गिरफ्तार टीएमसी नेता शेख शाहजहां के काफी करीबी हैं। छापेमारी के दौरान उनके घर और आसपास के इलाके की भी तलाशी ली गई। वहीं, पश्चिम बंगाल के मुख्यमंत्री सुवेंदु अधिकारी ने कहा कि बंगाल

हथियार बरामद होने के बाद पूरे इलाके में बड़े पैमाने पर तलाशी अभियान अभी भी जारी है। इन दोनों भाइयों पर लंबे समय से स्थानीय निवासियों के साथ अत्याचार करने के आरोप लगाते रहे हैं। आरोपी टीएमसी नेता और उनके भाई की तलाश कर रही है। इसके बाद टीएमसी पर अपना हमला तेज कर दिया है।

पुलिस अच्छा काम कर रही है इसी तरह अपराधियों पर शिकंजा कसा जाना चाहिए, बताया जा रहा है कि उस समय भारी मात्रा में हथियार बरामद किए गए। माना जा रहा है कि इलाके में अशांति फैलाने के मकसद से ये हथियार जमा किए गए थे। खबर फैलते ही इलाके में हड़कंप मच गया।

जमीन विवाद में एनआरआई की भाई ने की हत्या

अमृतसर. अमृतसर में ऑस्ट्रेलियाई एनआरआई सुनील शर्मा की हत्या का रहस्य सुलझ गया। पुलिस ने खुलासा किया कि हत्या उनके ही भाई सतीश शर्मा ने की। सुनील को 5-6 करोड़ रुपये की संपत्ति का झांसा देकर अमृतसर बुलाया गया और नौद की गोलियों से बेहोश करके सिर पर वार कर उसकी हत्या कर दी गई। आरोपियों ने बाद में खून से सना बिस्तर और अन्य सबूत छुपाने की कोशिश की। पुलिस ने सतीश शर्मा, उनके बेटे सनी शर्मा और प्रॉपर्टी डीलर लखविंदर सिंह को गिरफ्तार कर लिया है, जबकि दो अन्य आरोपी अभी फरार हैं। पुलिस ने एनआरआई सुनील शर्मा के लापता होने और हत्या का मामला सुलझाया।

कांग्रेस का दलित-अल्पसंख्यक अधिकारों के लिए होगा प्रदर्शन

नई दिल्ली, 6 जून. कांग्रेस ने अनुसूचित जाति, आदिवासियों, पिछड़े वर्गों तथा अल्पसंख्यकों के अधिकारों की लड़ाई व्यापक स्तर पर लड़ने का फैसला करते हुए कहा है कि इसके तहत 20 जुलाई को यहां जंतर-मंतर विज्ञान प्रदर्शन किया जाएगा।

कांग्रेस अनुसूचित जाति विभाग के अध्यक्ष राजेंद्र पाल गौतम और अल्पसंख्यक विभाग के अध्यक्ष इमरान प्रतापगढ़ी ने शनिवार को दोनों विभागों के कार्यकर्ताओं की यहां दिनभर चली बैठक के बाद संयुक्त सम्मेलन में कहा कि देश में दलितों, अल्पसंख्यकों और अतिपिछड़े वर्गों के साथ लगातार

भेदभाव किया जा रहा है और उनके उत्पीड़न की घटनाएँ तेजी से सामने आ रही हैं जिन्हें देखते हुए दोनों विभाग मिलकर देशव्यापी अभियान चलाएंगे। उन्होंने आरोप लगाया कि अनुसूचित जाति एवं जनजाति समुदायों के विकास के लिए केंद्र और राज्यों में विभिन्न वित्त एवं विकास निगम बनाए गए हैं, लेकिन उन्हें पर्याप्त बजट नहीं मिलता, ऋण योजनाओं की शर्तें बहुत कठिन हैं जिसके कारण जरूरतमंद गरीब और मजदूर वर्ग उनका लाभ नहीं उठा पाते हैं। उनका कहना था कि इस अभियान को केवल राष्ट्रीय स्तर तक सीमित नहीं रखा जाएगा। बल्कि राज्य, जिला और ब्लॉक स्तर पर भी अधिवेशन आयोजित किए जाएंगे।

फेक न्यूज के खिलाफ होगी सख्त कार्रवाई : खरगे

बेंगलुरु, 06 जून. कर्नाटक के गृह मंत्री प्रियांक खरगे ने शनिवार को सोशल मीडिया पर नफरत और भड़काऊ कंटेंट फैलाने के खिलाफ कड़ी चेतावनी देते हुए कहा कि कानून तोड़ने वाले किसी भी व्यक्ति को बख्शा नहीं जाएगा और चाहे कोई कितना भी प्रभावशाली या ऊंचे ओहदे वाला क्यों न हो, उसके खिलाफ सख्त कार्रवाई की जाएगी।

बेंगलुरु पुलिस मुख्यालय में वरिष्ठ पुलिस अधिकारियों के साथ उच्च स्तरीय समीक्षा बैठक के बाद पत्रकारों से बात करते हुए श्री खरगे ने कहा कि कानून सभी के

लिए बराबर है। जो कोई भी सोशल मीडिया के जरिए नफरत, अशांति या तनाव फैलाने की कोशिश करेगा, उसे कानूनी नतीजों का सामना करना पड़ेगा। उन्होंने बताया कि आईटी विभाग और पुलिस विभाग मिलकर ऑनलाइन फेल रही फेक न्यूज और भड़काऊ कंटेंट को जांच कर रहे हैं। उन्होंने कहा कि अधिकारी सार्वजनिक शांति और सांभ्रदायिक सद्भाव को विगाड़ने वाली गतिविधियों पर कड़ी नजर रख रहे हैं।

काँकरोच मूवमेंट बना राष्ट्रीय बहस का मुद्दा

नई दिल्ली, 06 जून. काँकरोच मूवमेंट को लेकर देश की राजनीति में हलचल तेज हो गई है। आम आदमी पार्टी के संयोजक अरविंद केजरीवाल ने इस मुद्दे पर केंद्र सरकार को सीधे निशाने पर लेते हुए कहा कि यह

आंदोलन युवाओं के भीतर जमा हो रहे गुस्से और हताशा का विस्फोट है। उन्होंने अपने ट्वीट में लिखा कि देश के युवाओं को 'एंटी-नेशनल' बताना न केवल गलत है बल्कि यह उनकी समस्याओं से ध्यान भटकाने की

कोशिश भी है। उन्होंने कहा कि युवाओं को सबसे बड़ी समस्या आज बेरोजगारी, शिक्षा व्यवस्था की गिरती गुणवत्ता और अवसरों की कमी है। उन्होंने केंद्र सरकार से अपील की कि वह इन मुद्दों को गंभीरता से ले।

आवश्यकता है

प्रसार एवं प्रचार विभाग कार्य हेतु सर्वेयर की

दैनिक समाचार पत्र नव भारत के प्रसार एवं प्रचार योजना के लिए नवयुवक और युवतियों की आवश्यकता

- योग्यता - स्नातक
- डोर टू डोर कार्य में रूचि
- स्वयं का वाहन आवश्यक
- पूर्व में समाचार पत्र में सर्वेयर अनुभवी को प्राथमिकता



स्थान : नव भारत प्रेस परिसर 3, इंदिरा प्रेस काम्प्लेक्स रामगोपाल माहेश्वरी मार्ग, एम. पी. नगर, जोन-1, भोपाल, ईमेल:- hr@navabharat.com मो. 7869159686